

శుభకృత్వానుసంవత్సరః, దక్షిణాయణం, శరదృతుః, ఆశ్వయుజమాసః, కృష్ణపక్షః,  
సప్తమీ తిథిః, భానువాసరః (ఆదివారము) - 16.10.2022 - 138వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ఏకత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత దిగ్విజయపర్వణి**

**ఏకత్రింశోఽ ధ్యాయః**

**వైశంపాయన ఉవాచ**

ఏవముక్తస్తు హైడింబః పౌలస్త్యేన మహాత్మనా ।

కృతాంజలిరువాచాథ సమర్థమిదముత్తరమ్ ॥ 31-122 ॥

**ఘటిశీత్యచ ఉవాచ**

సోమస్య వంశే రాజాఽ సీత్ పాండుర్నామ మహాబలః ।

పాండోశ్చ పుత్రాః పంచాసన్ శక్రతుల్యపరాక్రమాః ॥ 31-123 ॥

తేషాం జ్యేష్ఠస్తు నామ్నాఽ భూద్ ధర్మపుత్ర ఇతి శ్రుతః ।

అజాతశత్రుర్ధర్మాత్మా ధర్మో విగ్రహవానివ ॥ 31-124 ॥

తతో యుధిష్ఠిరో రాజా ప్రాప్య రాజ్యమకారయత్ ।

గంగాయా దక్షిణే తీరే నగరే నాగసాహ్వయే ॥ 31-125 ॥

తద్దత్వా ధృతరాష్ట్రాయ శక్రప్రస్థం యయౌ తతః ।

భ్రాతృభిస్సహ రాజేంద్ర శక్రప్రస్థే ప్రమోదతే ॥ 31-126 ॥

గంగాయమునయోర్మధ్యే తావుభౌ నగరోత్తమౌ ।

నిత్యం ధర్మే స్థితో రాజా శక్రప్రస్థే ప్రశాశతి ॥ 31-127 ॥

తస్యానుజో మహాబాహుః భీమసేనో మహాబలః ।

మహాతేజా మహావీర్యః సింహతుల్యస్స పాండవః ।

దశనాగసహస్రాణాం బలే తుల్యస్స పాండవః ॥ 31-128 ॥

తస్యానుజోఽ ర్జునో నామ మహాబలపరాక్రమః ।

సుకుమారో మహాసత్త్వః లోకే వీర్యేణ విశ్రుతః ।

కార్తవీర్యసమో వీర్యే సాగరప్రతిమో బలే ॥ 31-129 ॥

జామదగ్న్యసమో హ్యస్త్రై సంఖ్యే రామసమోఽ ర్జునః ।

రూపే శక్రసమః పార్థః తేజసా భాస్కరోపమః ॥ 31-130 ॥

దేవదానవగంధర్వైః పిశాచోరగరాక్షసైః ।

మానుషైశ్చ సమస్తైశ్చ అజేయః ఫల్గునో రణే ॥ 31-131 ॥

తేన తత్ ఖాండవం దావం తర్పితం జాతవేదసే ।  
తరసా ధర్షయిత్వా తం శక్రం దేవగణైస్సహ ।  
లబ్ధాన్యస్త్రాణి దివ్యాని తర్పయిత్వా హుతాశనం ॥ 31-132 ॥

తేన లబ్ధ్యా మహారాజ దుర్లభా దైవతైరపి ।  
వాసుదేవస్య భగినీ సుభద్రా నామ విశ్రుతా ॥ 31-133 ॥

అర్జునస్యానుజో రాజన్ నకులశ్చేతి విశ్రుతః ।  
దర్శనీయతమో లోకే మూర్తిమానివ మన్మథః ॥ 31-134 ॥

తస్యానుజో మహాతేజాః సహదేవ ఇతి శ్రుతః ।  
తేనాహం ప్రేషితో రాజన్ సహదేవేన మారిషా ॥ 31-135 ॥

అహం ఘటోత్కచో నామ భీమసేనసుతో బలీ ।  
మమ మాతా మహాభాగా హిడింబా నామ రాక్షసీ ॥ 31-136 ॥

పార్థానాముపకారార్థం చరామి పృథివీమిమామ్ ।  
ఆసీత్ పృథివ్యాస్సర్వస్యాః మహీపాలో యుధిష్ఠిరః ॥ 31-137 ॥

**ఇతి శ్రీమహాభారతే సభాపర్వాంతర్గత దిగ్విజయపర్వణి**

**ఏకత్రింశాధ్యాయే షోడశశ్లోకాః**



### **సుభాషితమ్**

శ్రవణం కీర్తనం చాస్య స్మరణం మహతాం గతేః ।  
సేవేజ్యావనతిః సఖ్యం దాస్యమాత్మసమర్పణమ్ ॥  
న్యూనామయం పరో ధర్మః సర్వేషాం సముదాహృతః ।  
త్రింశల్లక్షణసంయుక్తః సర్వాత్మా యేన తుష్యతి ॥

**శ్రీవేంకటేశ్వరస్వామి వారి**

**గోవిందనామావళి**

**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం  
న్యాయేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

